

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ദേവൈഃ രചിതാ  
॥ ശ്രീനരസിംഹഗദ്യസ്തുതിഃ ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീനരസിംഹഗദ്യസ്തുതിഃ ॥

സത്യജ്ഞാനസുഖസ്വരൂപമമലം ക്ഷീരാബ്ധിമധ്യേ സ്ഥിതം  
യോഗാരൂഢമതിപ്രസന്നവദനം ഭൂഷാസഹസ്രോജ്ജ്വലം |  
ത്ര്യക്ഷം ചക്രപിനാകസാഭയകരാൻ ബിഭ്രാണമർകച്ഛവിം  
ശരത്രിഭൂതഫണീന്ദ്രമിന്ദ്രുധവലം ലക്ഷ്മീനൃസിംഹം ഭജേ ॥

ദേവാഃ

ഭക്തിമാത്രപ്രതീത, നമസ്തേ നമസ്തേ \*

അഖിലമുനിജന നിവഹ, വിഹിതസവനകദനകര,  
ഖരചപലചരിതഭയദ, ബലവദസുരപതികൃത വിവിധ  
പരിഭവഭയചകിത, നിജപദചലിത നിഖിലമഖമുഖ,  
വിരഹകൃശ തരജലജ്ജ ഭവമുഖ, സകല സുരവരനികര  
കാരുൺയാവിഷ്ണുത, ചണ്ഡ ദിവ്യ നൃസിംഹാവതാര \*

സ്തുരിതോദഗ്രതാരധ്വനിഭിന്നാംബരതാര \*

നിജരണകരണ, രഭസചലിത രണദ സുരഗണ,  
പടുപടഹവികടരവ പരിഗത ചടുല, ഭടരവരണിത  
പരിഭവകര ധരണിധര, കുലിശഘട്ടനോദ്ഭൂത \*

ധ്വനിഗംഭീരാത്മഗർജ്ജിത നിർജ്ജിതഘനാഘന \*

ഊർജ്ജിതവികടഗർജ്ജിത സൃഷ്ടുഖലതർജ്ജിത \*

സദ്ഗുണഗണോർജ്ജിത \*

യോഗിജനാർജ്ജിത \*

സർവമലവർജ്ജിത \*

ലക്ഷ്മീഘനകുചതടനികട, വിലുംഠന വിലഗ കുങ്കുമ

പങ്കശങ്കാകരാരുണ, മണികിരണാനുരഞ്ജിത, വിഗത  
 ശശാകളങ്ക ശശാകപൂർണമണ്ഡലവൃത്ത,  
 സ്ഥൂലധവളമുക്താമണി വിഘട്ടിതദിവ്യമഹാഹാര \*  
 ലലിതദിവ്യവിഹാര \*  
 വിഹിതദിതിജപ്രഹാര \*  
 ലീലാകൃതജഗദ്വിഹാര \*  
 സംസ്കൃതിദുഃഖസമൂഹാപഹാര \*  
 വിഹിതദനുജാപഹാര \*  
 യുഗാന്തദുവനാപഹാര \*  
 അശേഷപ്രാണിഗണവിഹിത, സുകൃതദുഷ്ട്യത  
 സുദീർഘദണ്ഡദ്രാമിത ബൃഹത്കാലചക്ര,  
 ഭ്രമണകൃതിലബ്ധപ്രാരംഭ സ്ഥാവരജംഗമാത്മക,  
 സകലജഗജ്ജാല ജലധാരണസമർഥ,  
 ബ്രഹ്മാണ്ഡ നാമധേയമഹാപിറ, കരണ പ്രവീണകുന്ദകാര \*  
 നിരസ്സസർവവിസ്താര \*  
 നിരസ്സഷഡ്ഭാവവികാര \*  
 വിവിധപ്രകാര \*  
 ത്രിഭുവനപ്രകാര \*  
 അനിരൂപിതനിജാകാര \*  
 നിയതദിക്ഷാദിലബ്ധഗതരസപരിമിത, ഭോജ്യമാത്രസന്തോഷ,  
 ബലവിജിത മദമദനനിദ്രാദിദോഷജന,  
 ധനസ്സേഹലോഭാദി, ദുഃഖബന്ധനച്ഛേദ ലബ്ധസൗഖ്യ,  
 സതതകൃതയോഗാഭ്യാസനിർമലാന്തഃ കരണ,  
 യോഗീന്ദ്ര കൃതസന്നിധാന \*  
 ത്രിജഗന്നിധാന \*  
 സകലപ്രധാന \*

മായാപിധാന \*  
സുശുഭാഭിധാന \*  
മദവികസദസുരഭടമകുട, വനാനലനിഭനയന \*  
വിലസദസികവചഭുജഘന, വനലവനനവരുധിരക്രമകൽപിത,  
മീന ശഞ്ചത്തരംഗശൈവാല, മഹാജലുകദുസ്തരപങ്ക,  
ജലനിവഹകലിത, മഹാസുരപൃതനാകമലിനീ,  
വിലോലനകേളിപ്രിയ മത്തവാരണ \*  
ദുഷ്ടജനമാരണ \*  
ശിഷ്ടജനതാരണ \*  
നിത്യസുഖവിചാരണ \*  
സിദ്ധബലകാരണ \*  
സുദുഷ്ടാസുരദാരണ \*  
സദൃശീകൃതാഞ്ജന \*  
ജനദോഷഭഞ്ജന \*  
ഘനചിന്നിരഞ്ജന \*  
നിരന്തരകൃതഭക്തവാഘരണ \*  
ഗതസർവവാഘരണ \*  
വിശ്വനാടകസൂത്രധാര \*  
അഘ്രിധൂലിജാതഖസിന്ധുധാര \*  
മധ്യസൂക്ത ചക്രധാര \*  
ജനിതകാമ \*  
വിഗതകാമ \*  
സുരജനകാമ \*  
ഉദ്യുതക്ഷമ \*  
നിശ്ചലജനസത്ക്രിയാക്ഷമ \*  
സുരനതചരണ \*

ധൃതരഥചരണ \*  
വിവിധസുരവിഹരണ \*  
വിഗതവികാര \*  
വികരണ വിബുധജനശരണ \*  
സതതപ്രീത \*  
ത്രിഗുണവൃതീത \*  
പ്രണതജനവത്സല, നമസ്തേ നമസ്തേ ||

|| ഇതി ശ്രീനരസിംഹഗദ്യസ്തുതിഃ സമാപ്താ ||